



महाराष्ट्र शासन
महसूल व वन विभाग

तहसील कार्यालय जालना

प्रशासकीय इमारत सर्वे नं. ४८८



दुरध्वनी क्रमांक:- ०२४८२/२२५२७५

E-mail ID :- tahsildarjalna@gmail.com

जा.क्र.२०२३/मशाका/आस्था/कोतवाल भ. जाहिरात/कावी -

दिनांक:- ०७.०८.२०२३

-:जाहिरात:-

-: कोतवाल पदभरती - २०२३ :-

महाराष्ट्र शासन, महसूल व वन विभाग शासन निर्णय क्र.के.ओटी - २०१२/प्र.क्र.४३३/ई-१०, दिनांक ०५ सप्टेंबर, २०१३ व शासन निर्णय क्र.संकीर्ण-२०२३/प्र.क्र.१७/ई-१०, दिनांक १७ मे, २०२३ नुसार कोतवाल भरतीसाठी सुधारित नियम मार्गदर्शक तत्वे निर्गमित केली आहेत. तसेच मा.जिल्हाधिकारी जालना यांचेकडील पत्र जा.क्र.२०२३/मशाका-१/आस्था-२/कोतवाल भरती/कावी दिनांक १८.०५.२०२३ मध्ये नमुद नुसार शासन पत्र जा.क्र.संकीर्ण - २०२३ / प्र.क्र.१७/ई-१० दिनांक १७.०७.२०२३ अन्वये कोतवाल संवर्गातील रिक्त असलेल्या पदांच्या ८० टक्के मर्यादित पदे भरण्यास एक विशेष बाब म्हणून शासनाने मान्यता दिलेली आहे आणि प्र.सहाय्यक आयुक्त (मावक), विभागीय आयुक्त कार्यालय, औरंगाबाद विभाग औरंगाबाद यांचे पत्र जा.क्र.२०२३/मावक/कक्ष-२/सिआ-२२२/कावी, दिनांक २१.०७.२०२३ प्रमाणे विहित करण्यात आलेल्या आरक्षणानुसार तहसीलदार, जालना यांच्या आस्थापेनवरील अवर्गीकृत कोतवाल संवर्गातील रिक्त पदे भरण्याकरिता पात्र उमेदवारांकडून अर्ज मागविण्यात येत आहेत.

कोतवाल संवर्गातील रिक्त पदे

एकुण पद संख्या - ०८

(कोतवाल पदाचे मासिक एकत्रित मानधन :- रुपये १५,०००/-)

अ.क्र.	जातीचा प्रवर्ग	महिला	समांतर आरक्षणाशिवाय भरावयाची पदे	एकुण भरावयाची पदे
१	अनुसूचित जाती	१	३	४
२	अनुसूचित जमाती	०	०	०
३	विमुक्त जाती (अ)	०	०	०
४	भटक्या जमाती (ब)	०	०	०
५	भटक्या जमाती (क)	०	०	०
६	भटक्या जमाती (ड)	०	०	०
७	विशेष मागास प्रवर्ग	०	०	०
	इतर मागास वर्ग	१	१	२
६	आर्थिकदृष्ट्या दुर्बल घटक	०	१	१
७	अराखीव	१	१	२
	एकुण	३	६	९

१. टिप :-

- सदरच्या जाहिरातीमध्ये दर्शविलेल्या रिक्त पदांच्या संख्येत (कमी/जास्त) बदल होण्याची शक्यता आहे. काही अपरिहार्य कारणाने परीक्षा स्थगित झाल्यास त्याबाबत अर्जदाराला कोणताही दावा करता येणार नाही.
- महिलांसाठी आरक्षित पदावर महिला उमेदवार न मिळाल्यास महिला व बाल विकास विभागाचा शासन निर्णय दिनांक २५.०५.२००१ अन्वये त्या-त्या प्रवर्गातील पुरुष उमेदवारांमधून सदर पदे भरण्यात येतील.

२. शैक्षणिक पात्रता :-

- उमेदवार किमान चौथी उत्तीर्ण (पास) असावा.
- उमेदवारास मराठी भाषा लिहिता व वाचता येणे आवश्यक आहे.



३. वयोमर्यादा :-

- कोतवाल पदासाठी अर्ज सादर करण्याच्या शेवटच्या दिवशी म्हणजेच (दि.२२.०८.२०२३ रोजी) किमान वय १८ व कमाल वय ४० वर्षांपेक्षा जास्त नसावे. वयाचा पुरावा/शाळा सोडल्याचा दाखला (टि.सी.) / प्रवेश निर्गम उतारा इ. सांक्षाकीत प्रती जोडाव्यात.

४. इतर अटी / शर्ती व सामाजिक आरक्षण :-

- अर्जदार शारिरीकदृष्ट्या सुदृढ असावा तसेच हा जालना तालुक्यातीलच रहिवासी असावा व तहसीलदार/नायब तहसीलदार यांनी निर्गमित केलेले रहिवासी प्रमाणपत्र अर्जासोबत सादर करावे.
- कोतवाल हे पद वर्ग चार संवर्गात मोडत नाही व सदरील पद हे अवर्गीकृत असल्यामुळे अपंग, प्रकल्प/भुंकंपप्रस्त, अंशकालीन, खेळाडू, माजी सैनिक इत्यादीसाठी देण्यात आलेली वयोमर्यादा, शिथिलता व आरक्षण कोतवाल भरतीसाठी असणार नाही.
- मागासवर्गीय उमेदवारांनी उपजिल्हाधिकारी दर्जाचे सक्षम अधिकारी यांनी दिलेले जातीचे प्रमाणपत्र सादर करणे आवश्यक राहिल व जात वैधता प्रमाणपत्र नियुक्तीनंतर सहा महिन्यात सादर करणे आवश्यक राहिल.
- मागासवर्गीय उमेदवारांनी त्या-त्या प्रवर्गाचे मुळ जात प्रमाणपत्र तपासणीचे वेळी सादर करणे बंधनकारक राहिल. तसेच शासन निर्णय शासन निर्णय क्र.बीसीसी २०११/प्र.क्र.१०६४/२०११/१६६ दिनांक १२/१२/२०११ अन्वये संबंधीत उमेदवारांच्या जात वैधता प्रमाणपत्राच्या अधिन राहून, जात वैधता प्रमाणपत्र सहा महिन्यांच्या आत सादर करण्याच्या अटीवर बंधपत्र/शपथपत्र लिहून दिल्यानंतर विहित मुदतीत जात वैधता प्रमाणपत्र सादर करणे बंधनकारक राहिल.
- खुल्या प्रवर्गातील उन्नत आणि प्रगत व्यक्ती / कुटुंबातील (क्रिमीलेअर) महिला सदस्यांना महिलांसाठी असलेले ३० टक्के आरक्षण अनुज्ञेय राहणार नाही. मागासवर्गीय प्रवर्गातील इतर मागासवर्ग, वि.जा. (अ), भ.ज.(ब), भ.ज.(क), भ.ज.(ड) या प्रवर्गातील उन्नत आणि प्रगत व्यक्ती अथवा गटातील महिला सदस्यांना महिलांचे ३० टक्के आरक्षण अनुज्ञेय राहणार नाही.
- मागासवर्ग प्रवर्गातील इतर मागासवर्ग, वि.ज. (अ), भ.ज.(ब), भ.ज.(क), भ.ज.(ड) या प्रवर्गातील उन्नत आणि प्रगत व्यक्ती अथवा गटात मोडत नसलेल्या महिला सदस्यांना महिलांच्या ३० टक्के आरक्षणासाठी क्रिमीलेअर मध्ये मोडत नसल्याचे सक्षम प्राधिकारी यांचे दिनांक ३१.०३.२०२४ या दिनांकापर्यंत वैध असलेले नॉनक्रिमीलेअर प्रमाणपत्राची मुळ प्रत कागदपत्रे पडताळणीच्या वेळी सादर करणे बंधनकारक राहिल.
- महिला समांतर अरक्षणांतर्गत अर्ज करणा-या उमेदवारांकरीता शासन निर्णय क्र.महिला २०२३/प्र.क्र.१२३ कार्या-२ अन्वयेच्या दि.०४.०५.२०२३ रोजीच्या शासन निर्देशानुसार खुल्या प्रवर्गातील महिलांकरीता आरक्षित असलेल्या पदावरील निवडीकरीता गुणवत्तेच्या अधारावर पात्र ठरणा-या महिला उमेदवारांना नॉन क्रिमीलेअर प्रमाणपत्र सादर करण्याची अट रद्द करण्यात आली असून सदर शासन निर्देशातील मुद्दा क्र.४ नुसार अनुसूचित जाती व अनुसूचित जमाती वगळता अन्य मागास प्रवर्गातील महिलांकरीता आरक्षित असलेल्या पदावरील निवडीसाठी दावा करू इच्छिणा-या महिलांना त्या त्या मागास प्रवर्गासाठी इतर मागास व बहुजन कल्याण विभाग तसेच सामान्य प्रशासन विभागाकडून वेळोवेळी विहित करण्यात आल्याप्रमाणे नॉन क्रिमीलेअर प्रमाणपत्र सादर करणे आवश्यक आहे.
- आर्थिकदृष्ट्या दुर्बल घटकातील उमेदवारांकरीता शासन निर्णय सामान्य प्रशासन विभाग, क्रमांक राआधो ४०१९/प्र.क्र.३१/१६-अ दिनांक १२.०२.२०१९ व दिनांक ३१.०५.२०२१ अन्वये विहित करण्यात आलेले प्रमाणपत्र सादर करणे आवश्यक राहिल.
- कोतवाल म्हणून नेमणूक झाली तर त्यांना नेमून दिलेल्या गावात राहून काम करेल असे रु.१००/- चे बाँड वर हमीपत्र द्यावे. तसेच कोतवाल म्हणून नियुक्ती झाल्यापासून परत रु.१००/- चे बंधपत्रावर तारण म्हणून परिच्छेद ४ च्या (फ) नमुन्यात दोन जामीन द्यावे लागतील.
- निवड झालेल्या उमेदवारांना शारीरिक क्षमतेबाबतचे वैद्यकीय प्रमाणपत्र सादर करावे लागेल व चारित्र्य पडताळणी प्रमाणपत्र सादर करावे लागेल.
- कोतवाल या पदावर नियुक्ती ही निव्वळ तात्पुरत्या स्वरूपाची असेल.
- कोतवाल हा पुर्णवेळ गावकामगार असले. कोतवाल हे पद गट क व ड संवर्गातील नसून ते अवर्गीकृत पद (Non Classified) आहे. त्यामुळे सदर पदास सेवानिवृत्ती विषयक लाभ मिळणार नाही.
- महसूल व वन विभागाचे शासन निर्णय क्र.संकीर्ण-२०२२/प्र.क्र.१९१/ई-१०, दिनांक ०६ एप्रिल, २०२३ मध्ये नमूद केल्यानुसार कोतवालास प्रतीमाह रु.१५०००/- एवढे मानधन राहिल.

५. परीक्षा शुल्क (फी) :-

- प्रस्तुत भरती प्रक्रियेसाठी खालील प्रमाणे परीक्षा शुल्क राहिल.

खुल्या प्रवर्गातील उमेदवारांकरीता	रु.५००/-
मागासवर्गीय उमेदवारांकरीता	रु. ४००/-

- वरीलप्रमाणे परीक्षा शुल्क "तहसीलदार, जालना तथा सदस्य सचिव, कोतवाल निवड समिती" या नावाने राष्ट्रीयकृत बँकेचे डी.डी. (डिमांड ड्राफ्ट) (Payble at Jalna) अर्जासोबत सादर करावा व सदर डी.डी.च्या मागील बाजूस उमेदवाराने स्वतःचे नाव, पत्ता व अर्जात दावा केलेला प्रवर्ग लेखी नमूद करावा. सदर परीक्षेचे शुल्क केवळ डी.डी.द्वारेच स्विकारले जाईल इतर कोणत्याही माध्यमातून शुल्क स्विकारले जाणारे नाही. (परीक्षा शुल्क बँक प्रोसेसींग चार्जेस तसेच त्यावरील देय कर वगळून राहिल)
- वरीलप्रमाणे परीक्षा शुल्क हे ना-परतावा (Non-Refundable) राहिल.



६. परीक्षा व निवड पध्दती :-

- कोतवाल पदासाठी लेखी परीक्षा रविवार दिनांक १०.०९.२०२३ रोजी जालना शहरातील विविध परीक्षा केंद्रावर घेण्यात येईल. याबाबत उमेदवारांना प्रवेशपत्राद्वारे कळविण्यात येईल.
- लेखी परीक्षा ही एकुण ५० प्रश्न (१०० गुणांची) असलेली वस्तुनिष्ठ बहुपर्यायी स्वरूपाची असेल. लेखी परीक्षेत सामान्य ज्ञान, अंकगणित, मराठी भाषा विषय व जिल्हयाची सर्वसाधारण माहिती या विषयावरील प्रश्न असतील.
- गुणवत्ता क्रम हा लेखी परीक्षेत मिळालेल्या गुणांच्या अधारे म्हणजेच एकुण १०० गुणांपैकी मिळालेल्या गुणांच्या आधारावर राहिल.
- लेखी परीक्षेत मिळालेल्या एकत्रित गुणांच्या आधारे गुणवत्ता धारण करणा-या पात्र उमेदवारांची तात्पुरती निवड यादी दिनांक १८.०९.२०२३ रोजी तहसिल कार्यालयाच्या नोटीस बोर्डावर तसेच जालना जिल्हयाच्या अधिकृत संकेतस्थळावर (<http://www.jalna.nic.in>) प्रसिध्द करण्यात येईल.
- लेखी परीक्षेमधील प्राप्त गुणांच्या आधारे गुणवत्तेनुसार तात्पुरती अंतिम निवड यादी दिनांक २१.०९.२०२३ पर्यंत तहसिल कार्यालयाचे नोटीस बोर्डावर तसेच जालना जिल्हयाच्या अधिकृत संकेतस्थळावर (<http://www.jalna.nic.in>) प्रसिध्द करण्यात येईल.
- उमेदवारांस समसमान गुण मिळाल्यास गुणवत्ता क्रम हा दिनांक २७.०६.२००८ चे शासन निर्णयानुसार कार्यवाही करण्यात येईल.
- सत्यता पडताळणीमध्ये अर्जात नमूद केलेल्या बाबींचे प्रमाणपत्र/अभिलेखे/कागदपत्रे सादर करण्यास उमेदवार असमर्थ ठरल्यास त्यास भरती प्रक्रियेतून बाद करण्यात येईल व पुढील गुणानुक्रम असणा-या उमेदवारांस संधी देण्यात येईल.
- निवड करण्यात आलेल्या उमेदवार निवड झाल्यापासून १५ दिवसाच्या आत रुजू न झाल्यास प्रतिक्षाधीन यादी मधील दुसरे उमेदवार यांची नियुक्ती करण्यात येईल.

७. अ) अर्ज कसा करावा :-

- सदर पदासाठी करावायाचा अर्जाची प्रत तहसिल कार्यालय, जालना येथे रु.५०/- शुल्क भरून उपलब्ध होईल.
- तहसिल कार्यालय, जालना कडून प्राप्त करून घेतलेला विहित नमून्यातील अर्ज त्यामधील माहिती/ तपशील सुस्पष्टपणे व ठळकपणे नमूद करून सादर करावा.
- शैक्षणिक अर्हता व इतर अर्हता प्रमाणपत्राच्या साक्षात्कीत प्रती अर्जासोबत जोडाव्यात.
- जातीचे प्रमाणपत्राची साक्षात्कीत प्रत जोडावी तसेच उन्नत व प्रगत गटाचे (क्रिमी लेअर) चे तत्व अनु.जाती / जमाती व्यतिरिक्त इतर सर्व मागास प्रवर्गाला लागू असल्याने उन्नत / प्रगत गटात मोडत नसल्याचे सन २०२३-२०२४ या वर्षातील तसेच अर्जाच्या शेवटच्या दिनांकापर्यंत निर्गमित झालेले नॉन क्रिमीलेअर प्रमाणपत्राची साक्षात्कीत प्रत जोडावी.
- उमेदवाराने संपुर्ण भरलेला विहित नमून्यातील अर्ज, शैक्षणिक पात्रता, जातीचे प्रमाणपत्र इ.सर्व आवश्यक कागदपत्रासह तहसिलदार तथा सदस्य सचिव, तालुका निवड समिती, तहसिल कार्यालय, जालना यांचे कार्यालयात दिनांक २२.०८.२०२३ पर्यंत कार्यालयीन वेळेत (सायंकाळी ६.१५ वाजेपर्यंत) (सार्वजनिक सुट्टीचे दिवस वगळून) सादर करावेत. टपालाने किंवा इतर मार्गाने प्राप्त झालेल्या अर्जाचा विचार केला जाणार नाही व त्यास हे कार्यालय जबाबदार राहणार नाही. तसेच या संबंधाने उमेदवारासमवेत कोणताही पत्रव्यवहार केला जाणार नाही.
- अर्जाच्या पाकीटावर कोतवाल पदासाठी अर्ज व सामाजिक (मागासवर्ग) आरक्षणानुसार प्रवर्ग नमूद करावा.
- अर्जदाराने स्वतःचा पत्ता असलेला व त्यावर रु.५/- चे टपालाचे तिकीट लावून सदर लिफाफा अर्जासोबत देणे बंधनकारक राहिल. ज्यामूधून अर्जदार यांना लेखी परीक्षेसाठी प्रवेशपत्र टपालाद्वारे पाठविण्यात येईल. टपालाद्वारे प्रवेशपत्र प्राप्त न झाल्यास संबंधीत तहसिल कार्यालयामधून उमेदवारास त्यांचे प्रवेशपत्र दिनांक ०८.०९.२०२३ व दिनांक ०९.०९.२०२३ रोजी पर्यंत स्वतःचे ओळखीचा पुरावा दाखवून हस्तगत करता येईल.
- सर्व प्राप्त अर्जांची छाननी केल्यानंतर लेखी परीक्षेसाठी पात्र / अपात्र उमेदवारांची यादी दिनांक २५.०८.२०२३ रोजी तहसिल कार्यालयाचे नोटीस बोर्डावर डकविण्यात येईल व जालना जिल्हयाचे संकेतस्थळावर (<http://www.jalna.nic.in>) प्रसिध्द करण्यात येईल.
- सदर लेखी परीक्षेची उत्तर तालिका तहसिल कार्यालय, जालना व उपविभागीय अधिकरी कार्यालय, जालना येथे तसेच जालना जिल्हयाचे अधिकृत संकेत स्थळावर (<http://www.jalna.nic.in>) प्रसिध्द करण्यात येईल.

७. ब) उमेदवाराने अर्ज सादर करतांना अर्जासोबत खालील कागदपत्रांच्या साक्षात्कीत प्रती सादर कराव्यात. तसेच गुणानुक्रमे लेखी परीक्षेत उत्तीर्ण झालेल्या व निवड झालेल्या उमेदवारांनी कागदपत्रे पडताळणी वेळी खालीलप्रमाणे दस्तऐवजाच्या मुळ प्रती सादर करावे लागतील.

- शैक्षणिक अर्हतेचे मुळ प्रमाणपत्र
- वयासंबंधी दाखला (शाळा सोडल्याचे प्रमाणपत्र (टि.सी.) / शाळेचा प्रवेश निर्गम उतारा)
- जातीचे प्रमाणपत्र व जात वैधता प्रमाणपत्र
- तहसिलदार / नायब तहसिलदार यांनी निर्गमित केलेले रहिवासी प्रमाणपत्र
- नॉनक्रिमीलेअर प्रमाणपत्र (अर्जाच्या शेवटच्या दिनांकापर्यंत निर्गमित झालेले)
- ६.



८. कोतवाल भरतीचा कालबध्द :-

अ.क्र.	बाब	कालावधी	वेळ	ठिकाण
१.	अर्ज दाखल करणे	दि.०८.०८.२०२३ ते २२.०८.२०२३ (सार्वजनिक सुट्टीचे दिवस वगळून)	कार्यालयीन वेळ	तहसील कार्यालय, जालना
२.	लेखी परीक्षेसाठी पात्र/अपात्र उमेदवारांची यादी प्रसिध्द करणे	दि.२५.०८.२०२३	कार्यालयीन वेळ	१. उपविभागीय अधिकारी कार्यालय, जालना २. तहसील कार्यालय, जालना ३. जिल्हाधिकारी कार्यालयाचे अधिकृत संकेतस्थळावर http://www.jalna.nic.in वर प्रसिध्द करण्यात येईल.
३.	ज्यांना प्रवेशपत्र पोष्टाने प्राप्त झाले नाहीत अशा उमेदवारांना तहसील कार्यालयातून प्रवेशपत्र देणे	दि.०८.०९.२०२३ ते दि. ०९.०९.२०२३ (सार्वजनिक सुट्टीचे दिवस वगळून)	कार्यालयीन वेळेत	
४.	लेखी परीक्षा	दि.१०.०९.२०२३	सकाळी ११ ते १२.३०	परीक्षेचे ठिकाण प्रवेश पत्राद्वारे यथावकाश कळविण्यात येईल.
५.	प्राथमिक उत्तरतालिका प्रसिध्द करणे	दि.१२.०९.२०२३	सायंकाळी ५.०० वाजता	१. उपविभागीय अधिकारी कार्यालय, जालना २. तहसील कार्यालय, जालना ३. जिल्हाधिकारी कार्यालयाचे अधिकृत संकेतस्थळावर http://www.jalna.nic.in वर प्रसिध्द करण्यात येईल.
६.	प्राथमिक उत्तरतालिका प्रसिध्द झाल्यानंतर त्यावर काही आक्षेप/हरकती असल्यास त्या सादर करणे	दि. १३.०९.२०२३ ते दि.१४.०९.२०२३	कार्यालयीन वेळेत	तहसील कार्यालय, जालना
७.	अंतिम उत्तरतालिका प्रसिध्द करणे	दि.१५.०९.२०२३	कार्यालयीन वेळेत	१. उपविभागीय अधिकारी कार्यालय, जालना २. तहसील कार्यालय, जालना ३. जिल्हाधिकारी कार्यालयाचे अधिकृत संकेतस्थळावर http://www.jalna.nic.in वर प्रसिध्द करण्यात येईल.
८.	लेखी परीक्षेतील गुणवत्ता क्रमानुसार पात्र उमेदवारांची अटी व शर्तीच्या अधीन राहून तात्पुरती यदी प्रसिध्द करणे	दि.१८.०९.२०२३	कार्यालयीन वेळेत	१. उपविभागीय अधिकारी कार्यालय, जालना २. तहसील कार्यालय, जालना ३. जिल्हाधिकारी कार्यालयाचे अधिकृत संकेतस्थळावर http://www.jalna.nic.in वर प्रसिध्द करण्यात येईल.
९.	मुळ कागदपत्रांची पडताळणी	दि. २०.०९.२०२३ व दि. २१.०९.२०२३	कार्यालयीन वेळेत	उपविभागीय अधिकारी कार्यालय, जालना



१०.	अंतीम निवड यादी प्रसिध्द करणे	दि.२१.०९.२०२३	कार्यालयीन वेळेत	१. उपविभागीय अधिकारी कार्यालय, जालना २. तहसील कार्यालय, जालना ३. जिल्हाधिकारी कार्यालयाचे अधिकृत संकेतस्थळावर http://www.jalna.nic.in वर प्रसिध्द करण्यात येईल.
-----	-------------------------------	---------------	------------------	--

९. सर्वसाधारण सुचना:-

१. अर्ज केला अथवा विहित अर्हता धारण केली म्हणजे लेखी परिक्षेस बोलविण्याचा अथवा नियुक्तीचा हाक्क प्राप्त झाला आहे असे समजता येणार नाही.
२. उमेदवारांस लेखी परिक्षेसाठी स्वखर्चाने हजर रहावे लागेल.
३. एखादया उमेदवाराने त्याच्या निवडीसाठी निवड समितीवर प्रत्यक्ष/अप्रत्यक्ष दबाव आणल्यास त्यास निवड प्रक्रियेतून बाद करण्यात येईल.
४. विहित नमुन्यात नसलेले अर्ज एकाच वेळी एकापेक्षा जास्त प्रवर्गासाठी दावा केलेले अर्ज, विहित ठिकाणी स्वाक्षरी नसलेले अर्ज, जालना तालुक्यातील रहिवासी नसलेल्या उमेदवारांचे अर्ज, विहित परीक्षा शुल्काचे डी.डी. न जोडलेले अर्ज, विहित पात्रता धारण न करणा-या उमेदवारांचे अर्ज, अपुर्ण किंवा चुकीचे भरलेले अर्ज, फोटो नसलेले व फोटो स्वसाक्षात्कीत न केलेले अर्ज, वय, शैक्षणिक अर्हता, जातीचा दाखला, नॉन क्रिमीलेअर प्रमाणपत्राची साक्षात्कीत प्रत न जोडलेले अर्ज, विहित मुदतीनंतर प्राप्त होणारे अर्ज, विचारात घेतले जाणार नाहीत व त्याबाबत कोणताही पत्रव्यवहार केला जाणार नाहीत.
५. या जाहीरातीला अनुसरून ज्या उमेदवाराचे अर्ज विहित कालावधीत प्राप्त होतील केवळ अशाच उमेदवारांचे अर्ज विचारात घेतले जातील अन्य कोणत्याही संदर्भातील यापूर्वी या कार्यालयास प्राप्त झालेले अर्ज विचारात घेतले जाणार नाहीत. ज्या उमेदवारांनी या जाहिरातीपूर्वी तहसील कार्यालय, जालना किंवा उपविभागीय अधिकारी कार्यालय, जालना किंवा जिल्हाधिकारी कार्यालय, जालना येथे कोतवाल पदासाठीच्या नोकरीसाठी अर्ज सादर केलेले आहेत त्या अर्जदाराचे अर्जाचा विचार केला जाणार नाही. त्यांनी नव्याने विहित नमुन्यात विहित मुदतीत अर्ज सादर करणे आवश्यक आहे.
६. अर्ज करणा-या उमेदवाराने अर्जावर विहित ठिकाणी नजीकच्या काळातील पासपोर्ट साईज फोटो लावावा व फोटोवर स्वतःची स्वाक्षरी करावी. अर्जासोबत शैक्षणिक अर्हता, वय, जातीचा दाखला व इतर प्रमाणपत्राच्या साक्षात्कृत प्रती जोडाव्यात. कोणतेही मूळ कागदपत्र अर्जासोबत दाखल करू नयेत. उमेदवाराने त्याची आवश्यक ती सर्व मूळ कागदपत्रे पडताळणीच्या दिवशी सादर करणे उमेदवारावर बंधनकारक राहिल.
७. कोतवाल भरतीचे विहित नमुन्यातील परीपुर्ण अर्ज विहित मुदतीत तहसील कार्यालय, जालना स्वीकृत केले जातील याची नोंद घ्यावी.
८. परीक्षेचा प्रकार, पदांची संख्या, सामाजिक आरक्षण यात बदल करणे, परीक्षा स्थगित करणे व रद्द करणे, अंशतः बदल करणे, सेवा प्रक्रियेत बदल करणे, भरती प्रक्रियेसंदर्भात उद्भवणारे वाद, अन्य कोणतीही तांत्रिक /प्रशासकीय अडचण / तक्रारी याबाबतचे सर्व अधिकार तालुका निवड समिती, जालना स्वतःकडे राखून ठेवित आहे. उक्त कोणत्याही बाबींवर सदर समितीचा निर्णय अंतिम राहिल.
९. सदरील जाहिराती बाबतचे जाहीर प्रगटन सर्व तलाठी सज्जे, ग्रामपंचायती, ग्रामपंचायत अंतर्गत गावे, मंडळ कार्यालये, पंचायत समिती, तहसील कार्यालय, उपविभागीय अधिकारी कार्यालय आणि जिल्हाधिकारी कार्यालयाचे नोटीस बोर्डावर प्रसिध्द करण्यात आली आहे. तसेच जालना जिल्हयाच्या (<http://www.jalna.nic.in>) या अधिकृत संकेतस्थळावरही उपलब्ध करून देण्यात आले आहे.

दिनांक :- ०७/०८/२०२३

स्थळ :- जालना

स्वाक्षरीत/-
(छाया पवार)
सदस्य सचिव
तालुका निवड समिती तथा
तहसीलदार जालना

स्वाक्षरीत/-
(डॉ.श्रीमंत हारकर)
अध्यक्ष
तालुका निवड समिती तथा
उपविभागीय अधिकारी जालना